

---

# Shri Indrakshi Kavacham

---

## श्री इन्द्राक्षीकवचम्

---

### Document Information



---

Text title : Indrakshi Kavacham

File name : indrAkShIkavacham.itx

Category : devii, otherforms, devI, kavacha

Location : doc\_devii

Transliterated by : Sivakumar Thyagarajan Iyer shivakumar24 at gmail.com

Proofread by : Sivakumar Thyagarajan Iyer, PSA Easwaran

Latest update : February 22, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 14, 2022

*sanskritdocuments.org*

---



श्री इन्द्राक्षीकवचम्



ॐ श्रीगणेशाय नमः ।

देव्युवाच -

भगवान् देवदेवश लोकेश्वर जगत्पते ।

इन्द्राक्ष्याः कवचं ब्रूहि सर्वतत्त्वनिरूपिणम् ॥ १ ॥

श्रीभैरव उवाच

इन्द्राक्ष्याः कवचं पुण्यं सर्वतत्त्वनिरूपिणम् ।

जगच्चिन्तामणिं नाम सर्वमन्त्रैकसाधनम् ॥ २ ॥

यं धृत्वा कवचं ब्रह्माविष्णुभीमा शचीपतिः ।

यमोऽपि वरुणश्चैव कुबेरश्च दिगीश्वरः ॥ ३ ॥

ब्रह्मा सृजति विश्वं च विष्णुर्देत्यनिषूदनः ।

शिवः संहरते विश्वं जिष्णुः सुमनसां पतिः ॥ ४ ॥

दिगीश्वराश्च दिक्पाला यथावदनु भूतले ।

जगच्चिन्तामणिं वश्ये भोगमोक्षैकसाधनम् ॥ ५ ॥

सर्वविद्यामयं ब्रह्मविद्यानिधिमनुत्तमम् ।

जगच्चिन्तामणे देवि कवचस्यास्य कीर्तितः ॥ ६ ॥

देवीन्द्राक्षी परा प्रोक्ता ह्रीं बीजं शक्तिनी स्मृता ।

कीलकं प्रणवः प्रोक्तस्त्रिवर्गफलसाधने ॥ ७ ॥

अस्य श्री इन्द्राक्षीकवचस्य पुरन्दरऋषिः, बृहतीच्छन्दः, इन्द्राक्षी देवता ।

ह्रीं बीजं, श्रीं शक्तिः, प्रणवः कीलकम् ।

त्रिवर्गफलसाधने विनियोगः ।

ॐ ह्रीं श्रीं वज्रहस्ता मे शिरो रक्षतु सर्वदा ।

ऐं सौंः क्लीं पातु मे भालं वज्रिणी वज्रिसेविता ॥ १ ॥

फट् स्वाहा वज्रहस्ता च पातु नेत्रे ममानिशम् ।

- ॐ हां कर्णौ सदा पातु ॐ श्रां गण्डौ सदावतु ॥ २ ॥
- ॐ ॐ मे नासिका पातु परमा परमेश्वरी ।
- ॐ ऐं मुखं च मे पातु वीरधीरैकसुन्दरी ॥ ३ ॥
- ॐ क्लीं जिह्वां सदा रक्षेद्देवता शशिसुन्दरी ।
- ॐ क्ळां कण्ठं ममाव्याद्वै देवता सूर्यसुन्दरी ॥ ४ ॥
- ॐ सः स्कन्धौ सदा पातु देवी श्रीवहिसुन्दरी ।
- ॐ ऐं हं मे उरः पातु देवता ऋक्षसुन्दरी ॥ ५ ॥
- ॐ ऐं श्रीं मे स्तनौ पातु देवी कुलिशसुन्दरी ।
- ॐ श्रीं ह्रीं मेऽवतात्पार्श्वे देवी श्रीतिथिसुन्दरी ॥ ६ ॥
- ॐ हां सौंः मेऽवतात्कुक्षिं देवी श्रीयोगसुन्दरी ।
- ॐ श्रीं ह्रौं पातु मे नाभिं देवता पाशसुन्दरी ॥ ७ ॥
- ॐ श्रीं मे पातु जठरं देवी कमलसुन्दरी ।
- ॐ ह्रूं क्रीं पातु मे बाहू देवी खट्वाङ्गसुन्दरी ॥ ८ ॥
- ॐ हां श्रीं पातु मे हस्तौ देवी मार्गणसुन्दरी ।
- ॐ क्रां हां पातु मे श्रेष्ठं देवी भद्राङ्गसुन्दरी ॥ ९ ॥
- ॐ ह्रीं सौंः पातु मे वस्तिं देवी पञ्चास्यसुन्दरी ।
- ॐ श्रूं हां क्रीं कटि पातु देवता टङ्कसुन्दरी ॥ १० ॥
- ॐ श्रीं स्त्रीं पातु मेशिशं देवी पीतनसुन्दरी ।
- ॐ ह्रीं ह्रूं मेऽवताद्दुह्यं देवी पातालसुन्दरी ॥ ११ ॥
- ॐ श्रीं क्लौं पातु मामरू देवी ब्राह्मणसुन्दरी ।
- ॐ ऐं स्तौंः मे रक्षेज्जानुनी देवी ब्रह्मसुन्दरी ॥ १२ ॥
- ॐ श्रीं वै पातु मे जङ्घे देवता विष्णुसुन्दरी ।
- ॐ स्वां हां ऐं सदाऽव्यान्मे गुल्फौ गीर्वाणासुन्दरी ॥ १३ ॥
- ॐ ह्रीं श्रीं पातु मे पादौ देवता शिवसुन्दरी ।
- ॐ स्त्रीं ह्रूं पातु मे पूर्वं देवता यक्षसुन्दरी ॥ १४ ॥
- ॐ जुं सः पातु मे वह्नौ देवता दैत्यसुन्दरी ।
- ॐ ऐं क्लीं पातु मे दक्षे देवता प्रेतसुन्दरी ॥ १५ ॥


ॐ श्रां पातु मे नैर्ऋत्यां देवी रक्षससुन्दरी ।  
 ॐ श्रीं मां पातु वारुण्यां देवी वरुणसुन्दरी ॥ १६ ॥  
 ॐ क्रौं हूं पातु वायव्यं देवता वायुसुन्दरी ।  
 ॐ हूं पातु कौवीर्यां देवी पिशाचसुन्दरी ॥ १७ ॥  
 ॐ ह्रीं श्रीं पातु मामीशे देवतेशानसुन्दरी ।  
 ॐ ऐं हूं पातु मामूर्ध्वे देवी गगनसुन्दरी ॥ १८ ॥  
 ॐ ह्रीं अधस्तान्मे मायादेवी पन्नगसुन्दरी ।  
 ॐ ॐ ह्रीं मे प्रभतेऽव्याहेवी ब्रह्माण्डसुन्दरी ॥ १९ ॥  
 ॐ क्रौं ह्रीं पातु मां रात्रौ देवी त्रैलोक्यसुन्दरी ।  
 ॐ ह्रिं पातु निशीथे मां देवी श्रीकामसुन्दरी ॥ २० ॥  
 ॐ ह्रां क्रूं मां निशान्तेऽव्याहेवता लोकसुन्दरी ।  
 सर्वत्र सर्वदा पातु देवी मां रूपसुन्दरी ॥ २१ ॥  
 रणे राजकुले पूजे विवादे रिपुसग्रनि ।  
 दावाश्रयरण्यभीतौ च पोताव्यौ जरुरोगतः ॥ २२ ॥  
 महाव्याधिषु मां पातु इन्द्राक्षी चेन्द्रसुन्दरी ।  
 ॐ ह्रीं श्रीं ऐं सौः ह्रीं पायादिन्द्राक्षी मां भवाम्बुधेः ॥ २३ ॥  
 शिरसः पादपर्यन्तं पादादिमस्तकान्तकम् ।  
 ॐ ह्रीं श्रीं सर्वभीतिभ्यः इन्द्राक्षी पातु मे वपुः ॥ २४ ॥  
 फलश्रुतिः -  
 इतीदं कवचं पुण्यं सर्वविद्यानिरूपणम् ।  
 जगच्चिन्तामणिं नाम त्रिषु लोकेशु दुर्लभम् ॥ १ ॥  
 सर्वतत्त्वमयं दिव्यं सर्वतन्त्रैकरूपिणम् ।  
 सर्वागममयं तत्त्वं गोप्तव्यं पशुसङ्कटे ॥ २ ॥  
 अर्धरात्रौ च मध्याह्ने रवौ कुङ्कुमकेन च ।  
 भूर्जत्वचि लिखेद्धर्म धारयेन्मूर्ध्नि वा भुजे ॥ ३ ॥  
 रणे सर्वान् रिपून् जित्वा कल्याणी गृहमाविशेत् ।  
 वन्ध्या वामभुजे धृत्वा ऋतुस्नात्वाहि पञ्चमे ॥ ४ ॥  
 धृत्वाऽचिरेण कालेन लभते तनयान् बहून् ।

ज्वरादयश्च ये रोगाः सत्रिपातादिकुष्ठकाः ॥ ५ ॥  
विद्रवन्ति भयत्रस्ताः कवचस्यास्य धारणात् ।  
सप्तजन्मार्जितं पापं दहत्पन्निरिवेन्धनम् ॥ ६ ॥  
इन्द्रप्रभृतयो देवाः कामक्रोधादयोऽरयः ।  
जीवादयश्च गुरवः शुक्राद्याः कवयस्तथा ॥ ७ ॥  
भूप्रभृतयो मर्त्या वश्यमेष्यन्ति वर्मणः ।  
धारणात्पठनात्सत्यं सर्वविघ्नेश्वरो भवेत् ॥ ८ ॥  
धनवान्पुत्रवान् श्रीमान्पठनात्साधको भवेत् ।  
इतीदं कवचं गुह्यं गुह्याद्गुह्यतरं परम् ॥ ९ ॥  
जगच्चिन्तामणिं नाम गोप्तव्यं च दुरात्मभ्यः ।  
इन्द्राक्ष्याः सर्वसर्वस्वं सारात्सारोत्तमोत्तमम् ।  
अदातव्यमवक्तव्यमित्याज्ञापरमेश्वरि ॥ १० ॥  
॥ इति श्रीरुद्रयामले तन्त्रे इन्द्राक्षीकवचं समाप्तम् ॥  
॥ शुभमस्तु ॥


Encoded by Sivakumar Thyagarajan Iyer

Proofread by Sivakumar Thyagarajan Iyer, Psa Easwaran psaeaswaran

---

——  
*Shri Indrakshi Kavacham*

pdf was typeset on January 14, 2022

——  
Please send corrections to [sanskrit@cheerful.com](mailto:sanskrit@cheerful.com)

